
Shri Ramakrishna vandana Stotram

श्रीरामकृष्णवन्दनास्तोत्रम्

Document Information

Text title : Shri Ramakrishna vandana Stotram

File name : rAmakRRiShNavandanAstotram.itx

Category : deities_misc, gurudev, rAmakRiShNa, stotra

Location : doc_deities_misc

Author : Brahmachari Medhachaitanyena

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

श्रीरामकृष्णवन्दनास्तोत्रम्



जगज्जातं त्यक्तं हिमगिरिसुता पादकमले
शरीराद्याः प्राणा वलय इव येनार्पणमिताः ।
त्रिवर्गोयच्छ्रद्धाविमल गुरुभक्त्याहि सुलभो
नुमो रामकृष्णं सुरनुतपदं भेदरहितम् ॥ १ ॥

स्वयं त्यक्तं प्रोक्तं हृदयकरशाखोल्लिखनतः
पुरा रामात् कृष्णः समभवदनन्यो न हि परः ।
इदानीमायान्तं नयनविषयत्वं जनिभृतां
प्रविष्टो देहेऽस्मिन्निति कनककामातिगतया ॥ २ ॥

यदद्वैतं शान्तं सततमधमायाविरहितं
चिदानन्दं शुद्धं प्रकृतिसहितं प्रेमवशगम् ।
त्वमेवाविर्भूतः करणविषये दुर्लभतरो
जगज्जीवैः क्रीडन्महदमितवीर्यो रसतमः ॥ ३ ॥

त्वमेव श्रीरामो मधुरिपुहरिर्गोपतनयः
स्वयम्भूतश्चाद्यः परमपुरुषो नाथ रमण ।
विवादं धर्माणां शमयितुमनाश्चिन्मयवपुः
प्रसन्नो लोकानां प्रकटितमकार्षीः पुनरिह ॥ ४ ॥

त्वदीयाङ्घ्रिद्वन्द्वक्षरितमकरन्दं प्रतिदिशं
सदा पायं पायं कलितभवभीतिं प्रशमयन् ।
भजन् साम्यानन्दं विमलहृदयो याति परमां
जनानां सङ्घोऽयं निखिलभुवि शान्तिं मुहुरहो ॥ ५ ॥


समाधावानन्दं पुनरतिविशुद्धं हरिकथा-
प्रसङ्गादुद्बुद्धं करणगणरोधं प्रविवहन् ।
नराणां भक्तानां हृदयपुलकानां प्रतिदिनं
समाधानं चक्रे य इह शरणं मेऽस्तु सततम् ॥ ६ ॥

ध्रु वा मूर्तिर्गङ्गा-तटपरिगता या गुणमयी
 गुणातीतापि स्यान्ननुलसति दक्षेश्वरमणिः ।
 ब्रजन्ती गायन्ती भवतारिणी मातुर्गुणकथाः
 सदा स्वान्ते सा मे स्फुरतु रमणीया द्युतिमयी ॥ ७ ॥
 कृपापीयूषाम्भः पतितमधिकं पातकिजने
 दयासिन्धो मन्दे रसिकचतुर प्रीतरसिक ।
 दरिद्राणां बन्धो तव विदुरगेहे सुखलवाः
 समर्थो निर्णेतुं क इह महिमानं ननु बुधः ॥ ८ ॥
 समुद्धर्तुं लोकान् स्वयमधिगतिस्ते प्रतिगृहं
 क देवेन्द्रादीनां वसति-भवनं क शशधृक् ।
 गुणानां साधूनां त्वयि निवसनं गुणधर
 स्मरामो नित्यानामपि निरभिमानं निरुपमम् ॥ ९ ॥
 नियन्ता जीवानामपिशिशुवदेवानुनटसि
 स्वतन्त्रः सर्वेषामिव चरसि देवीपरगतः ।
 अभिज्ञाता विश्वं भणसि ननु मूर्खाभिध इति
 प्रियां ते जानीमो निज-सकलगुप्तिं नटवर ॥ १० ॥
 नमो रामैक्यामितमधुर देवीमयतनु-
 भूते कृष्णैक्याय श्रुतपरमहंसाय यतये ।
 नमश्चन्द्रामण्याः प्रियतनयदेवाय गतये
 नमः सर्वस्वाय प्रणयिक्षुदिरामस्य मणये ॥ ११ ॥
 इयं स्तुति कथा पूजा रामकृष्णे परे गुरौ ।
 अर्पिता तेन देवेशः प्रीयतां परमेश्वरः ॥ १२ ॥
 इति ब्रह्मचारी मेधाचैतन्येन विरचितं
 “श्रीश्रीरामकृष्णवन्दनास्तोत्रम्” सम्पूर्णम् ।

Proofread by Aruna Narayanan

Shri Ramakrishna vandana Stotram

pdf was typeset on June 12, 2023

——
Please send corrections to sanskrit@cheerful.com

